



ऑस्ट्रेलिया के शहरों में रहने वाले सल्फर क्रैस्टेड कॉकटू (काकातू) कचरा पात्रों के डिब्बे खोलकर अपनी पसंद का भोजन ढूंढना सीख गए हैं। हालात यहां तक पहुंच गए हैं कि स्थानीय नागरिकों ने इन पक्षियों को कचरे के डिब्बे खोलने से रोकने के लिए मुहिम छेड़ दी है, जिसके तहत डिब्बों के ढक्कनों के डिजाइन में फेरबदल किया जा रहा है। असल में काकातू ढक्कन खोलने में तो माहिर हो गए हैं पर ढक्कन बंद नहीं कर पाते, जिससे कचरा यहां-वहां फैलता रहता है और इसी कारण स्थानीय लोगों व काकातू के बीच टकराव बढ़ रहा है। पूर्व में शोधकर्ताओं ने सिडनी के उपनगरीय क्षेत्र में सल्फर क्रैस्टेड काकातू को ढक्कन खोलते देखा था। उन्होंने पाया कि काकातू ने यह व्यवहार हाल के वर्षों में ही सीखा है और काकातू के अन्य समूहों ने भी यह व्यवहार देख-देखकर सीख लिया है। अब जो अध्ययन किया गया वो जर्नल करंट बायोलॉजी में छपा है। इसमें बताया गया है कि, किस प्रकार से जानवर हर बाधा का तोड़ निकालने की ट्रिक्स सीख रहे हैं। मैक्सवेल कॉ इंस्टीट्यूट ऑफ एनिमल बिहेवियर में इकोलॉजिस्ट तथा मुख्य शोधकर्ता, बारबरा कल्प ने कहा, "जब मैंने पहली बार काकातू को ढक्कन खोलने वाला वीडियो देखा तो मैंने सोचा कि यह बहुत रोचक और अनोखा व्यवहार है और हमें इसे जानना चाहिए। काकातू ने यह व्यवहार कचरे में पड़ी ब्रेड खाने के लिए सीखा था, क्योंकि काकातू को ब्रेड बहुत पसंद है। धीरे-धीरे एक-दूसरे को देखकर अन्य काकातू भी यह ट्रिक सीख गए। परेशान होकर स्थानीय लोग इस्टबिन के ढक्कन पर ईंट या भारी पत्थर रखने लगे ताकि काकातू ढक्कन ना खोल पाएं। पर इससे कचरा पात्र को टुक में खाली करने में मुश्किल हो रही थी, इसके बाद लोगों ने नए तरीके ढूँढे। अब लोग ढक्कन पर पानी से भरी बोतल लटका देते हैं या स्टिक या बोतल से ढक्कन ब्लॉक कर देते हैं, यही नहीं, अब तो "काकातू लॉक" भी मिलने लगे हैं। शोधकर्ताओं ने देखा कि, ढक्कन पर ईंट-पत्थर रखने, रबर के साप का इस्तेमाल करने जैसे तरीकों से निपटने की ट्रिक तो काकातू ने सीख ली थी पर बोतल, स्टिक आदि से ढक्कन बंद करने या रस्से से भारी वजन लटकाने जैसी ट्रिक्स का तोड़ काकातू नहीं सीख पाए हैं। लोगों ने यह भी बताया कि, वे ढक्कन बंद रखने के तरीके बदलते रहते हैं, जैसे ही काकातू एक तरीके का तोड़ निकालता है वो उसमें कुछ बदलाव कर देते हैं। इस प्रकार यह टकराव दिनोदिन बढ़ता ही जा रहा है।

'सिसोदिया को मंत्री बने रहने का नैतिक अधिकार नहीं'

नयी दिल्ली, 16 अक्टूबर। दिल्ली प्रदेश कांग्रेस के अध्यक्ष चौधरी अनिल कुमार ने कहा है कि शराब घोटाले में पूछताछ के लिए बराबर बुलाये जा रहे आबकारी मंत्री सिसोदिया को अब पद पर बने रहने का नैतिक अधिकार नहीं है।

चौधरी ने कहा कि शराब घोटाले में लिफ्ट दिल्ली सरकार के आबकारी मंत्री को सीबीआई बार बार पूछताछ के लिए बुला रही है और मामले की निष्पक्ष जांच के लिए उन्हें तत्काल इस्तीफा दे देना चाहिए। घोटाले में सिसोदिया सीबीआई की एफआईआर में आरोपी नंबर-1 है और उनको सोमवार को पूछताछ के लिए

■ दिल्ली प्रदेश कांग्रेस के अध्यक्ष चौधरी अनिल कुमार ने कहा है कि शराब घोटाले के लिए बराबर बुलाये जा रहे आबकारी मंत्री सिसोदिया को अब पद पर बने रहने का नैतिक अधिकार नहीं है।

बुलाया है।

उन्होंने कहा कि सिसोदिया ने मंत्री बने रहने का अपना नैतिक अधिकार और विश्वसनीयता को खो दी है इसलिए उन्हें खुरद इस्तीफा दे देना चाहिए और पद नहीं छोड़ते है तो मुख्यमंत्री अरविंद केजरीवाल को उन्हें तुरन्त प्रभाव से बर्खास्त करना चाहिए।

चौधरी ने कहा कि जब सीबीआई ने कुछ हफ्ते पहले 15 घंटे से अधिक समय तक उनके घर की तलाशी ली थी तो सिसोदिया ने अपने आप को निर्दोष साबित दिखाने के लिए यह कहकर इसे कम आंकने की कोशिश की कि सीबीआई ने उनके आवास से कुछ भी नहीं बरामद किया।

उन्होंने कहा कि सीबीआई और ईडी द्वारा हाल ही में शराब माफियाओं विजय नायर और समीर महिंद्रा को गिरफ्तार किए जाने से शराब घोटाले की जांच में एक नया मोड़ आ गया है जिसके फलस्वरूप सीबीआई और ईडी ने देश भर में कई स्थानों पर छापे मारे और सीबीआई ने सिसोदिया को पूछताछ के लिए बुलाया है।

'ताइवान ...

(प्रथम पृष्ठ का शेष) रूप में देखता है, ने जवाब दिया कि वह अपनी संप्रभुता से पीछे नहीं हटेंगे या स्वतंत्रता और लोकतंत्र से समझौता नहीं करेंगे। अमेरिका की संसद की अध्यक्ष नेन्सी पेलोसी की आगस्त में ताइवान की यात्रा के बाद चीन और ताइवान के बीच तनाव नाटकीय रूप से बढ़ गया। चीन ने ताइवान के पास युद्ध के खेल का मंचन किया था।

नक्सलियों ने पत्नियों की मौजूदगी में पतियों को मौत के घाट उतारा

पत्नियों ने मार्मिक अपील कर पतियों को छोड़ने कहा लेकिन नक्सलियों का दिल नहीं पसीजा और इन लोगों की गला घोट कर हत्या कर दी गई

बीजापुर, 16 अक्टूबर। छत्तीसगढ़ के बीजापुर जिले में नक्सलियों ने मुखबिरी का आरोप लगाकर दो आदिवासी ग्रामीणों की जनअदालत में निर्मम हत्या कर दी है। पुलिस सूत्रों के अनुसार दो दिन पूर्व चेरपाल से चार ग्रामीणों को नक्सलियों ने अपहरण कर अपने साथ ले गए। कल नक्सलियों ने दो आदिवासी ग्रामीणों को जनअदालत में मौत की सजा दी है। मुखबिरी का आरोप लगाकर नक्सलियों ने ग्रामीणों की निर्मम हत्या की है। दोनों मृतक बीजापुर थाना क्षेत्र के पेदाकोरमा और पूसनार के रहने वाले बताए जा रहे हैं। मृतकों का नाम राजू मोडियम और दूला कोडमे। पेदाकोरमा

■ बीजापुर थाना क्षेत्र के पेदाकोरमा निवासी राजू मोडियम और बोडला पूसनार निवासी दूला कोडमे हत्या से गांव में दहशत का माहौल बना हुआ है।

में जनअदालत लगाने के बाद दोनों की हत्या की गयी।

बीजापुर पुलिस अधीक्षक आंजनेय वाणर्य ने जनअदालत में ग्रामीणों की हत्या के बारे में कहा-सूचना मिली है।

जांच की जा रही है। अब तक परिजन शिकायत दर्ज कराने नहीं पहुंचे हैं। दोनों ग्रामीण युवक शादी शुदा हैं और इनके बच्चे भी हैं, जो पेदाकोरमा और बोडला पुसनार गांव में रहते हैं।

सूत्रों ने बताया कि जब इन युवाओं को नक्सलियों ने पकड़ कर जन अदालत में फैसला सुनाया, उस वक्त इनकी पत्नियां भी मौजूद रही। पत्नियों ने मार्मिक अपील भी कर पतियों को छोड़ने कहा लेकिन नक्सलियों का दिल नहीं पसीजा और जन के फैसला को मानते हुए रस्सी से गला घोट कर हत्या की गई। बीजापुर थाना क्षेत्र के पेदाकोरमा निवासी राजू मोडियम और बोडला पूसनार निवासी दूला कोडमे

हत्या से गांव में दहशत का माहौल बना हुआ है। इधर नारायणपुर जिले में आज पुलिस और नक्सली के मुठभेड़ में भारी मात्रा में नक्सली साहित्य और विस्फोट सामग्री बरामद किया गया।

पुलिस अधीक्षक सदानंद ने बताया कि पिछले दो दिन पूर्व केन्द्रीय सुरक्षा बल और जिला रिजर्व पुलिस बल गश्त पे निकले थे। आज लौटते समय सीमावर्ती क्षेत्र देवगांव-हचाड़ी के पापस घाट लगाये नक्सलियों ने पुलिस पर फायरिंग की दोनों ओर से गोलीबारी हुई, नक्सली भाग गए। सर्चिंग के दौरान विस्फोटक पदार्थ, नक्सली साहित्य एवं भारी मात्रा में दैनिक उपयोगी की सामग्री बरामद किया गया।

भारत-अफ्रीका के बीच रक्षा वार्ता 18 को

नयी दिल्ली, 16 अक्टूबर। रक्षा मंत्री राजनाथ सिंह 18 अक्टूबर को गुजरात के गांधीनगर 12 वीं रक्षा प्रदर्शनी के बीच भारत-अफ्रीका रक्षा वार्ता (आईएडीडी) के दौरान अफ्रीकी राष्ट्रों के रक्षा मंत्रियों की मेजबानी करेंगे।

इस संवाद का व्यापक विषय भारत-अफ्रीका: तालमेल और रक्षा और सुरक्षा सहयोग को मजबूत करने के लिए रणनीति अपनाना है। रक्षा मंत्रालय ने एक बयान में कहा कि भारत और अफ्रीका के बीच घनिष्ठ और ऐतिहासिक संबंध हैं। अफ्रीका के प्रति भारत का दृष्टिकोण 2018 में प्रधान मंत्री नरेंद्र मोदी द्वारा प्रतिपादित केमाला सिद्धांतों द्वारा निर्देशित है। भारत की भागीदारी अफ्रीकी प्राथमिकताओं पर टिकी हुई है, जैसा कि स्वयं अफ्रीकियों ने रेखांकित किया है। भारत-अफ्रीका रक्षा मंत्रियों का इस तरह का पहला सम्मेलन 6 फरवरी, 2020 को

■ भारत-अफ्रीका रक्षा मंत्रियों का इस तरह का पहला सम्मेलन 6 फरवरी, 2020 को डेफ्लेक्सपो के दौरान लखनऊ, उत्तर प्रदेश में किया गया था। सम्मलेन में एक संयुक्त घोषणा - लखनऊ घोषणा - को एक परिणाम दस्तावेज के रूप में अपनाया गया था।

डेफ्लेक्सपो के दौरान लखनऊ, उत्तर प्रदेश में किया गया था। सम्मलेन में एक संयुक्त घोषणा - लखनऊ घोषणा - को एक परिणाम दस्तावेज के रूप में अपनाया गया था। लखनऊ घोषणा की निरंतरता, इससे जुड़े पक्षों के परामर्श से, आईएडीडी को हर दो साल में एक बार डेफ्लेक्सपो के मौके पर आयोजित करने के लिए संस्थापित बनाया गया है।

रक्षा मंत्रालय ने कहा कि आईएडीडी क्षमता निर्माण, प्रशिक्षण, साइबर सुरक्षा, समुद्री सुरक्षा और आतंकवाद से निपटने जैसे क्षेत्रों सहित समूची जुड़ाव के लिए के नए क्षेत्रों का पता लगाएगा। मनोहर पर्रिकर रक्षा अध्ययन और विश्लेषण संस्थान (एमपी-आईडीएसए) भारत-अफ्रीका रक्षा वार्ता के लिए ज्ञान का भागीदार है।

'भारत जोड़ो ...

(प्रथम पृष्ठ का शेष) से कहना चाहता हूँ कि हम भारत को एकजुट करने के अपने मिशन में आगे बढ़ रहे हैं इसलिए अपने कर्तव्यों को पूरा करने के लिए सुरक्षा और सावधानी से काम कर हर काम में अत्यधिक सावधानी बरतें।

रिश्वत के आरोप में पूर्व मंत्री गिरफ्तार

चंडीगढ़ 16 अक्टूबर। पंजाब सतर्कता आयोग (विजीलेंस ब्यूरो) ने पूर्व मंत्री सुंदर शाम अरोड़ा को ब्यूरो के एक सहायक महानिरीक्षक (एआईजी) को 50 लाख रुपये की रिश्वत देने के आरोप में गिरफ्तार किया है।

पंजाब विजीलेंस ब्यूरो के मुख्य निदेशक वरिंदर कुमार ने आज यहां बताया इस संबंध में मनमोहन कुमार एआईजी वीबी के बयान पर पूर्व मंत्री के खिलाफ उड़न दस्ता पंजाब द्वारा भ्रष्टाचार निवारण अधिनियम की धारा 8 के तहत 15 अक्टूबर को प्राथमिकी दर्ज की गई है। उन्होंने बताया कि एआईजी मनमोहन कुमार ने शिकायत की है कि अरोड़ा ने उनसे 14 अक्टूबर को मुलाकात की और उनके खिलाफ दर्ज सतर्कता जांच में पक्ष लेने के लिए उन्हें एक करोड़ रुपये की पेशकश की। कुमार ने बताया कि पूर्व मंत्री ने अगले दिन यानी 15 अक्टूबर को 50 लाख रुपये और शेष राशि बाद की तारीख में देने की पेशकश की है।

यूपी के हमीरपुर में थोक के भाव मिल रहे हैं टी.बी. मरीज

हमीरपुर में टीबी के हर माह औसतन 70 नये मरीज मिलने से क्षय रोग के संक्रामक का खतरा घटने के बजाय लगातार बढ़ ता जा रहा है

को बताया कि जिला अस्पताल में रोजाना औसतन 03 से 04 मरीज टीबी की जांच में पाजिटिव मिल जाते हैं। इनका इलाज डाट कार्यक्रम के तहत किया जा रहा है। उन्होंने बताया कि इस समय करीब 1600 टीबी रोगियों का इलाज किया जा रहा है। उन्होंने दावा किया है कि यह संक्रामक रोग होने के कारण मरीजों की संख्या में लगातार इजाफा होता जा रहा है। परिवार में जरा सी असावधानी होने पर एक परिवार के कई लोग क्षय रोग के शिकार हो जाते हैं। डा. चंद्रा ने बताया कि जिले में क्षय

■ इस समय करीब 1600 टीबी रोगियों का इलाज किया जा रहा है। यह संक्रामक रोग होने के कारण मरीजों की संख्या में लगातार इजाफा होता जा रहा है। परिवार में जरा सी असावधानी होने पर एक परिवार के कई लोग क्षय रोग के शिकार हो जाते हैं।

रोगी सबसे ज्यादा मौददा, सुमेरपुर, कुरारा व हमीरपुर शहर की मलिन बस्तियों में हैं। यही नहीं 146 गंभीर गंभीर रोगियों (एमडीआर) का इलाज किया जा रहा है। इस श्रेणी के मरीजों की मृत्यु दर में काफी कमी आयी है।

इन्हें अलग से दवा देना सुनिश्चित किया है। एमडीआर श्रेणी के मरीजों की दवा अभी तक बाजार में नहीं आयी है। सरकार से दवा मिलने के कारण जिले में एमडीआर मरीजों की मृत्यु दर में काफी कमी आयी है।

पचहत्तर डिजिटल इकाइयां राष्ट्र को समर्पित

प्रधानमंत्री मोदी ने 75 डिजिटल बैंकिंग यूनिट्स का शुभारंभ करते कहा कि आज देश डिजिटल इंडिया के सामर्थ्य का फिर एक बार साक्षी बन रहा है

नयी दिल्ली 16 अक्टूबर। प्रधानमंत्री नरेंद्र मोदी ने रविवार को देश के 75 जिलों में 75 डिजिटल बैंकिंग इकाइयां राष्ट्र को समर्पित करते हुए कहा कि हमारी सरकार को प्रार्थमिकता बैंकिंग सेवाओं को दूर-सुदूर घर-घर पहुंचाना है।

मोदी ने आज यहां 75 डिजिटल बैंकिंग यूनिट्स के शुभारंभ के इस अवसर पर सभी देशवासियों को हार्दिक शुभकामनाएं देते हुए कहा कि आज देश डिजिटल इंडिया के सामर्थ्य का फिर एक बार साक्षी बन रहा है। देश के 75 जिलों में धरातल पर उतर रही है। उन्होंने कहा कि मौजूदा समय में देश के 99 प्रतिशत से ज्यादा गांवों में पांच किमी के अंदर कोई न कोई बैंक ब्रांच, बैंकिंग आउटलेट या बैंकिंग मित्र मौजूद है।

उन्होंने कहा कि देश में हर एक लाख वयस्क आबादी पर जितनी बैंक शाखाएं मौजूद हैं, वो जर्मनी, चीन और दक्षिण अफ्रीका जैसे देशों से भी ज्यादा है। हम सामान्य मानवी के जीवन स्तर को बदलने का संकल्प लेकर दिन-रात मेहनत कर रहे हैं। प्रधानमंत्री ने कहा कि हमारा

■ उन्होंने कहा कि मौजूदा समय में देश के 99 प्रतिशत से ज्यादा गांवों में पांच किमी के अंदर कोई न कोई बैंक ब्रांच, बैंकिंग आउटलेट या बैंकिंग मित्र मौजूद है।

■ उन्होंने कहा कि देश में हर एक लाख वयस्क आबादी पर जितनी बैंक शाखाएं मौजूद हैं, वो जर्मनी, चीन और दक्षिण अफ्रीका जैसे देशों से भी ज्यादा है।

में देखा जा रहा है।

उन्होंने कहा कि अभी हाल ही में आईएमएफ ने हमारे डिजिटल बैंकिंग बुनियादी ढांचे के प्रयासों की सराहना की है। भारत के सामान्य मानवी के जीवन को आसान बनाने का जो अभियान देश में चल रहा है, डिजिटल बैंकिंग यूनिट्स उस दिशा में एक और बड़ा कदम है। उन्होंने कहा कि ये ऐसी विशेष बैंकिंग व्यवस्था है, जो मिनिमम डिजिटल इंफ्रास्ट्रक्चर से मैक्सिमम सेवाएं देने का काम करेगी।

उन्होंने कहा कि सरकार का उद्देश्य भारत के सामान्य मानवी को सशक्त करना है, उसे मजबूत बनाना है इसलिए हमने समाज के अंतिम पायदान पर खड़े व्यक्ति को ध्यान में रखकर नीतियां बनाईं और पूरी सरकार उसकी सुविधा

उन्होंने कहा कि अभी हाल ही में आईएमएफ ने हमारे डिजिटल बैंकिंग बुनियादी ढांचे के प्रयासों की सराहना की है। भारत के सामान्य मानवी के जीवन को आसान बनाने का जो अभियान देश में चल रहा है, डिजिटल बैंकिंग यूनिट्स उस दिशा में एक और बड़ा कदम है। उन्होंने कहा कि ये ऐसी विशेष बैंकिंग व्यवस्था है, जो मिनिमम डिजिटल इंफ्रास्ट्रक्चर से मैक्सिमम सेवाएं देने का काम करेगी।

उन्होंने कहा कि सरकार का उद्देश्य भारत के सामान्य मानवी को सशक्त करना है, उसे मजबूत बनाना है इसलिए हमने समाज के अंतिम पायदान पर खड़े व्यक्ति को ध्यान में रखकर नीतियां बनाईं और पूरी सरकार उसकी सुविधा

और प्रगति के रास्ते पर चली है। उन्होंने कहा कि भारतीय जनता पार्टी (भाजपा) सरकार ने दो चीजों पर एक साथ काम किया है। पहला बैंकिंग व्यवस्था को सुधारना, मजबूत करना, पारदर्शिता लाना। दूसरा वित्तीय समावेशन किया।

भुखमरी ...

(प्रथम पृष्ठ का शेष) सुरक्षा कार्यक्रम चला रही है जिसमें मार्च 2020 से लगभग 80 करोड़ लाभार्थियों को मुफ्त चावल/गेहूं वितरित किया जा रहा है। केंद्र ने प्रधानमंत्री गरीब कल्याण अन्न योजना (पीएम-जोकेएवाई) के तहत लगभग 1121 लाख टन खाद्यान्न आवंटित किया है, जो खाद्य सिलेडों में तकरीबन 3.91 लाख करोड़ रुपये के बराबर है। इस योजना को दिसंबर 2022 तक बढ़ा दिया गया है।

आंगनवाड़ी सेवाओं के तहत कोविड-19 महामारी के बाद से, 6 वर्ष तक के लगभग 7.71 करोड़ बच्चों और 1.78 करोड़ गर्भवती महिलाओं एवं स्तनपान कराने वाली माताओं को पूरक पोषण प्रदान किया गया।



सवाई माधोपुर के नर बाघ टी-113 को सरिस्का भेजा

सरिस्का में बाघों का कुनबा बढ़े इसके लिए युवा बाघ को सरिस्का लाया गया

सवाई माधोपुर, 16 अक्टूबर (नि.स.)। एनटीसीए (राष्ट्रीय बाघ संरक्षण प्राधिकरण) के अनुमति के बाद निर्धारित प्रोटोकॉल एवं एसओपी के अनुरूप रविवार को रणथंभौर बाघ परियोजना सवाई माधोपुर के नर बाघ टी-113 को तालड़ा रेंज से बाघ को सरिस्का में स्थानान्तरण करने के लिए रवाना किया।

बाघिन कुष्णा के बेटे बाघ 113 को रणथंभौर से सरिस्का लाया जा रहा है, जिसके देर रात तक बाघ के सरिस्का पहुंचने की संभावना है। बाघ के लिए सरिस्का के पानीढाल क्षेत्र में नया एंक्लोजर बनाया गया है। दो से तीन दिनों तक बाघ को एंक्लोजर में रखा जाएगा। एंक्लोजर कर्णका बास गांव में था। दो से तीन दिनों तक बाघ को इस एंक्लोजर में रहना पड़ेगा। यह युवा बाघ है। रणथंभौर में यह एक बार पिता बन चुका है।

वन विभाग के अधिकारियों ने अनुसार बाघ 113 को टेंकुलाइज किया गया है। टेंकुलाइज के बाद जीपीएस का पट्टा बाघ के गले में लगाया गया।

■ सरिस्का के सीसीएफ आर.एन. मीणा रणथंभौर से बाघ को लेकर सरिस्का आएंगे। सरिस्का के अधिकारियों ने कहा कि बाघ के लिए सरिस्का के पानीढाल क्षेत्र में नया एंक्लोजर बनाया गया है।

■ बाघ को सरिस्का क्षेत्र के माहौल के अनुरूप ढलने में दो माह का समय लग सकता है। इस बीच बाघ की मॉनिटरिंग सरिस्का की टीम लगातार करेगी।

सरिस्का के सीसीएफ आरएन मीणा रणथंभौर से बाघ को लेकर सरिस्का आएंगे। सरिस्का के अधिकारियों ने कहा कि बाघ के लिए सरिस्का के पानीढाल क्षेत्र में नया एंक्लोजर बनाया गया है। पुराना एंक्लोजर कर्णका बास गांव में था। दो से तीन दिनों तक बाघ को इस एंक्लोजर में रहना पड़ेगा। यह युवा बाघ है। रणथंभौर में यह एक बार पिता बन चुका है।

झांसी की रानी ...

(प्रथम पृष्ठ का शेष) के अभियान को आगे बढ़ देने वाले महादजी सिंधिया 1771 में दिल्ली में हिन्दवी स्वराज का झंडा गाड़ दिया था। इस कलावीथिका में सिंधिया, गायकवाड़, होलकर, नेवालकर, भोंसले और पवार जैसे मराठा राजवंश के शौर्य पराक्रम की झोंकी दिखाई गयी है। मराठा शासकों की उरस में 30 रियासतें देशभर में थीं। मराठों ने मुगलों से जमकर लोहा लिया और उन्हें परास्त भी किया।

कलावीथिका में कुछ स्लाइड्स शो के जरिए मराठा शासकों का इतिहास दिखाया गया है। इसके साथ ही 30 मराठा रियासतों की पामडियां एवं पोशाक की झलक भी इस कलावीथिका में दिखेगी। कलावीथिका 17 अक्टूबर से सैलानियों के लिए खोली जाएगी। इस कलावीथिका में मराठा क्षत्राणियों के भी बड़े पोर्ट्रेट प्रदर्शित किए गए हैं जिनमें बैजाबाई, राजमाता विजयाराजे सिंधिया, चिन्कूनी आदि के साथ ही पहली दया झांसी की रानी लक्ष्मीबाई का पोर्ट्रेट एक मराठा वीरगंगा के रूप में प्रदर्शित किया गया है।